

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzieli.y numer 3 kapiejki.

Rukapisy pawinny być padpisany praudziwaj familiej dzieła wiedama redakcii, Inaksz nta buduć drukawany; rukapisy nie zwiertajuca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szk- da mnie hetaho narodu... bo nie maje czaho jeści (słowy Chrystusa).

Maje dumki.

II.

Szto takoje pakora.

Raz sabrałasia nas niekolki czaławiek pry stale i zawiali hutarku ab tym, szto takoje pakora.

— Pakora—kazaŭ nasz mudry dohtar, heta paniżeńnie czaławieczaj hodnaści. Jaszczce rozumieju ja pakoru prad Boham. Ale kab czaławiek panižaŭsia prad sabie roŭnym, na heta rozum nikoli pazwolić nia może.

— Kali chto paniżajecca prad druhim, a nia szczyra — heta nie pakora, a służbistaść,—zaŭwazyła adna pania.

— Ad służby naprykład — nie zhađaŭsia dohtar,—nie wymahajuć takoj pakory, paniżeńnia. Hetakaje zabywańnie swajej dastojnaści można nazwać tolki niawolnictwam. Zresztaj usie ludzi uważajuć, szto pakora nieszta nizkaje. Czaławiek bo nia maje pryczyny űnizacca. Paznańnie i acena swaich dobrych staron—heta ambicija, duma. Sztoż tut błaħoha?

— Czaławiek może paniżacca nia tolki prad Boham, ale i prad sabie roŭnym i niższym nawet, kali zrazumieje, szto druhi, buduczy na jaho miejscy, byŭby mo i lepszy ducham za jaho — kazaŭ ksiondz, słuchajuczy hetaho sporu...

Szto-ż takoje pakora? — dumaŭ ja, wiarnuŭszysia ű swoj małeńki pakoik i chodziaczy z kuta ű kut. Szak ja chaczu być pakornym, bo Toj, chto daŭ nam nawuku ab pakory, byŭ „cichi i pa-

kornaho serca“. Znaczyć pakora—adno, a służbistaść — druhoje.

Pakora asnuta na praŭdzie, a służbistaść na falszy, na pakazie taho, czaho nima ű prakanańni.

Jak chto łaszczycca prad wyższym ad siabie i chce jamu prysłużycca słoŭcam sałodkim, jak machluje ű waczach bliźniaho,—a nia czuje taho ű sercy, szto haworyć: heta służbistaść, heta soram, heta niawolnictwa. A da pakory treba prakanańnia, ab swajej nizkaści. Ale jakże pahadzić takoje prakanańnie z praŭdaj?

Czaławieka Boh stwaryŭ z rozumam, szto aharnuŭ uwieś świet, szto zapanaŭwaŭ nad usim.

Jakaja-ż tut może być nizkaść? — **Nizkaść — hrech.** Hrech—heta pryczy-na paniżeńnia czaławieka. Heta—soram koźnaho czaławieka. Hrech—heta toje, z czaho czaławiek nikoli nia budzie do-się pakornym. Tolki czaławiek zdolen paniać Boha i adczuć prawa swajho sumleńnia.

I tolki jon zdolen iŭsci nakas hetamu prawu, prociŭ woli Boha, nakas swajmu rozumu nawit. Mała taho, szto czaławiek pawinien upakoryccea prad Boham, katory daŭ byt świetu i daŭ żyćcio, duch stwareńniam,—jon musić przynać, szto niraz buntawaŭsia prociŭ Jaho, tap-taŭ Jaho prawa, űsim wiedamaje i zrazumiełaje... Woś skul pływie prakanań-nie ab swajej nizkaści. A czamu prad swaim bliźnim, choćby i niższym pawe-dłuh stanowiszczca, pawinien ja być pakornym?

O, heta wypływaje z taho zrazumień-

nia, szto mnoha ja patraciŭ zdolnaści, mnoha zmarnawaŭ łask i pamohi, katoryja mahli mianie zrabieć czaławiekam wialikim u Boha, a może i ŭ ludziej. Buduczy na maim miejscy taki naprykład zabrak spad kaściola, może lepiej sprawiŭsiab i lepszy byŭby za mianie.

Pakora jość praŭdaj. Nie skrywaje jana dobrych staron, jakija majem. Ale widzić, szto praŭdziwaje dabro duszy, jakoje maje, heta dar boży, i szto nawat hetyja cnoty majuć mnoha niedastaczy praz ukryty egoizm, samalubstwa i myśli tolki ab sabie.

Jeśli maja cnota zdabyta potna, hartna, — mahu ja mieć zhetul uczucie patoli, rozkasz spoŭnianaj pawinnaści, dumu szlachetnuju. Hetaż nie spraciwicca pakory. A jeśli ja czasta dumaju ab tym, kab być wialikaho charakteru i mocnaj woli czaławiekam, — heta dobraja ambicja i zhodzicca jana z pakoraj. Jeśli takaja ambicja łuczycca z paczucciem użo mnoha zrobianaho dzieła hetaj mety — z paczućciem, szto życie majo nie marnujecca ŭ adpaczynku i hultajstwie, tady — hata paczućcie swajej hodnaści: niczoha praciŭnaho z pakoraj. Bo pakora — heta praŭda. Jana praciŭnica pychi. A pycha — heta falsz.

Hłań na hetaho pana, jak jon z wysoka hladzić na ŭsich. Dumaje tolki ab swajej waźnaści i zasłuhach. A prachodzić praz życie, nia ŭciorszy niwodnaj ślazy siracie. Hłań na henaho wuczona ho niby. Dumaje, szto nima jamu rożnaho pa rozumie. Ab usim sudić niemylna. Prynios, kazaŭby, nowyja praŭdy. A nia ŭhledziŭ, szto prad im mnoha ludziej wuczylu toje samaja, tolki u druhich słowach, — szto za let niekolki nichto może ab im nia ŭspomnić. A jeśli ŭspomnić — ŭsmiachniecca na jaho ŭżo zastarelyja nawuki i pierasudy.

I tut — pycha, machlarstwa. A widzisz, jak hety maładzian śmiajecca z usich, chto inaczej dumaje, czym jon; jak lohka ważyć swajo życie i duszu swaju. Wieryć tolki samomu sabie i swajej sapsutaści. Ale napraśna starajecca aszukać swajo sumleńnie.

Supakoju nie maje, bo żywie u falszy. Datul budzie chadzić pa abmacku, pakul nie stanicca pakornym i nie zwiernicca da Boha.

Usia złość moralnaja wyptywaje, jak z krynicy, z pychi. I dzieła taho tyja, szto praŭdu lubiać, zaŭsiody skromna dumajuć ab sabie i swaich zasłuhach. Adzin duża wuczony muž, katoraho kniżki dahetul czytajuć z najwialikszym padziwam dla jaho mudraści, skazaŭ tak

ab swajej wuczonaści: „Wiedaju toje, szto niczoha nia wiedaju“...

Pakazycia mnie choć adnaho wialikaho czaławieka, katoryby moh skazać: „Usio spaznaŭ, usio wiedaju, ŭsio ŭmieju“. Nima takoha. I dzieła taho wialikija wynachodcy, wialikija filozafy, astronomy, dobraczyncy — pryznawali, szto mnoha jaszcze da paznańnia, da nawuki, da paprawy.

Niwodzin z ich nia byŭ wysokaho zdańnia ab sabie. Tolki tyja, szto ŭzapraŭdy nie stali na wysokaści duchowaj, dumali inaczej. Prahledźcia życie ludziej światych. Jany czasta pryznawali siabie za horszych z najhorszych.

A Chrystus? Jon, pamima swajej najwialikszej hodnaści Boha - Czaławieka, ŭmyŭ nohi swaim wuczniom pry Aposz-niaj Wiaczery, — kab pakazać, szto tyja ludzi, katoryja na hetym świeci pryznajuć siabie za paslednich, buduć na druhim — pierszymi. I choć Sam byŭ Biezhreszny i Najświaciejszy, nia czuraŭsia nohi myć hresznikom. „Kab toje, szto ja wam uczyniŭ — i wy rabili bliźnim waszym“.

Ci można skazać, szto pakora panizaje hodnaść ludzkuju? Nikoli. — Padwyższaje na wyszyniu roŭnuju aniołom, — da katoraj zdatny tolki czaławiek, szto wieryć u dziwy łaski bożaj na ziarni i dziwy daraŭ boskich u niebie. „Bo chto panizajecca, padwyższany budzie“.

Kaz. Swajak.

S *suczasných matywaŭ.*

To nia wieciar halinu

Ŭ poli krucić chilaja:

To matula pa synu

Mleja, ruki tamaja.

To nia wihar z biarozy

List zrywaja, raznosić:

— To matula lje ślozy,

Pa synoczku hałasić.

Nia tuman siwawaty

Nad rakoj rozpawiŭsia:

— To na twar starawaty,

Matczyn — smutak razliŭsia.

Placza tużyć niamila

Pa synoczku matula,

Szto jaho pałazyła

Trupam ŭraźaja kula,

Szto czużyja starony

Prach jaho prytulili,

Hruhany, dy warony

Ŭsciaż nad im hałasili.

*Ustrymać słoz nia zmoħa,
Tużyć, płacza pa synia
Maci, ũzdych szle da Boha
Kožyn iaz pry ũspaminia.*

*Nia żurysia-ż tak, maci,
Daj upyn słoznym woczkom,
— Konczysz wiek karataci,
Budzisz razam s synoczkom.*

*Jon adzin paŭ, i żonki,
Dzietak drobných nia kinaŭ;
Ŭ abaronia staronki
Rodnaj z honaram zhinaŭ.*

*Nad im kuli żwinieli
I hrymieli harmaty,
Wietry ścicha szumieli,
Wiŭsia dym siniawaty.*

*Jon duszu swaju Bohu
Daŭ za nas u achwiary;
Znosiŭ trud i zniamohu,
Pakul loh na aŭtary.*

*Dyk jak muczaŭnik Boży,
Zażywaja wiasiella,
Pa trudach padaroży
Ŭ Raj, dzie szczaścia kupiela.*

*Tam z Aniołami hymny
Dy s Światymi śpiawaja,
I za nasz łos niszczyminy
Boħa molić, bħahaja.*

A. Ziaziula.

8/IX 1914.

Kaścielnyja wiedamaści.

Nidachwat ksiandzoŭ.

U Rasijskaj armii, dzie jość kala 600,000 sałdataŭ-katalikoŭ adczuwajecca wialiki nidachwat ksiandzoŭ-kapelanaŭ.

Pensija Arcybiskupu.

Arcybiskupu J. E. ks. Wincentamu Kluczynskamu, szto adkazaŭsia ad pawinnaści Mahileŭskaho Mitrapalita i padaŭsia ũ adstaŭku, budzie naznaczana pensija 5 tysiacz rubloŭ na hod.

Dziela czaho wybrali na Papieħa kardynała della Kjeħa?

Da francuskaj hazety „Temps“ pan Karjer pisze z Rymu, szto kardynały s paczatku dumali wybrać ahulna pawazanaho starca, kardynała Algardi'aho, ale toj admowiŭsia dziela staraści i sħabaści sił i paraŭ, kab wybrać czaławieka mocnaj haławy i ćwiordaj ruki, majuczaho praktyku kierawańnia kaściołam i dyplomata, dobra znajuczaho stan polityczny Eŭropy. Jak raz hetkim czaławiekam jawiŭsia kardynał della Kjeħa.

Kandydaturu jaho paddziarzaŭ kardynał Ferrata i jaho pryjacieli, a tak

sama, pryjacieli niaboszczyka kardynała Rampolli i hetak kardynał della Kjeħa ũžo ũ pierszym hałasawańni i dastaŭ hałasoŭ bliska taho, skolki treba da wybaru, a ũ druhim i wybrali jaho.

Hetak Papieħ Benedykt XV jość czaławiekam wialikaj enerhii i siły woli, nawuki i zdolnaści, a pobacz hetaho szczyra pabożny i haracza dbały ab dabro Kaścioła światoha.

Pryjezd z Niemieczczyny.

Ksiondz J. Stragas, katory byŭ wyjechaŭ na leki ũ Marienbad, a pośla zadzierħany ũ Berlinie wiarnuŭsia ũžo z Niamieczczyny.

Rujnawańnie kaściołau i pierasħed ksiandzou.

U miejscach, dzie aŭstryjaki byli uwajszoŭszy ũ huberniu Lublinskajuw woj-ska ich u nikatorych miejscach naczysta parazruchawało ũsio ũbrańnie kaściołaŭ i ũżywali henych budynkaŭ na kazarmy. Ksiandzoŭ-ħe nikatorych razstreliwali, bytcym za toje, szto jany spryjali i pamahali rasiejskamu wojsku.

Szto czuwać?

Wilnia. Aposznimi dniami na wulicach paczali spatykacca pjanyja. (Nie inaksz, dziekoleczy honiać samakurku). Palicmejster zahadaŭ prystawam, kab pilna baczyli za hetym i nie dapuszczali pradaży alkoholnych napitkaŭ tam, dzie heta zabaronieno, a winawatych cħahnuć u sud. Pry hetym palicmejster kaze, szto ũ tych miejscach, dzie pajawiacca pjanyja, wina spadzie na paliciju.

— U Wilni szmat jość ludziej, szto paŭciekali z pahranicznych miejsc, abchoplanych wajnoj. Ludzi hetyja nachodziacca ũ cħaźkich warunkach, dyk Wilenskajuw miastowajuw uprawa starajecca, jak mohuczy pamahać niszczaħliwym achwiaram wajny.

Smorhoni. Wil. hub. Aszmian. paw. U hetym miasteczku ũ harbarni G. Saħaduħi ad mocnacho nacisku pary łopnuŭ kacioł, ad czaho razwalilisia dźwie murawanyja ściany katłoŭni. Aparyła kaczahara Maszuka, katory na zaħtra pamior. Szkowy stałosia na 2,000 rubloŭ.

Dwor Lebiedziewo Wil. hub. Wialejsk. paw. U hetym dware, z przyczyny nie aczyszczańnia kominaŭ zahareħasia saħa i zraħiŭsia paħar, katory zhħumiŭ dom pana Bohdana Cywinskaho i hetak zra-

biu szkody na 6 tysiacz rubloü. U domie zharela roznych reczaü na 2 tys. rubloü.

Minsk. Tutaka załażyłośia „Bielaruskaje katalickaje tawarystwo „Litaś““ majuczaje metaj pamahać siemjam zapasnych. Załażycielkaj i kierowniczkaj henaho tawarystwa Jość miejscowaja abywatelka kniahinia M. Radziwiłłowaja.

— Da Minsku najechało wielmi szmat narodu z miejscaü, zahrożanych wajnoj, dyk zrabilaśia wialikaja darażynia pa haścincach i zajednych damoch i stała cieszna pa kwaterach.

Nieświż. Minskaj hub. U hetym mieści atkryłośia Źo himnazija dla dzieu-czat, katoraju załażyli kosztam achwiar akolicznaho abywatelstwa i zapamoh ad ziemstwaü słuckaho i nieświżskaho.

Babrujsk Min. hub. NidaŹna Ź hetym mieści byü wialiki pażar, katory zhlumiü bliska Źsio pradmieście „Krywy Kruk“. Pażar paczaŹsia ad tartaka Etkina, dzie zrabiu škody na 115 tysiacz rubloü, pośla zhareü skłađ drewa Kabaka 54 tyst. rubloü, browar kniazia Lubackaho na 20 tys. rubloü i 103 damy z inszymi budynkami. Ahułam pażar zrabiu škody na 245 tysiacz rubloü. Pahareley starajucca, kab im dali drewa na pastrojku darma z kazionnych lasoü. Jość nadzieja, szto starańnia ich buduć skutecznyja.

Witebsk. Miesta heta ażywiłośia i wielmi husta zaludniłośia z pryeczyny pryjezdu siudy szmat narodu z Hrodny, Wilni i miejsce zahrożanych wajnoj.

Smalensk. Tutejszy hubernatar pawiedamlaje, szto Ź Smalensku Źo pazajmany Źsie pustyja kwatery i padnialisia ceny, jak na kwatery, tak i na Źsie reczy da jady, bo najechało szmat narodu, uciekajuczaho ad wajny.

Warszawa. Nad Warszawaj u niedzieli 14-ho wiereśnia ranicoj pakazaŹsia niemiecki Zepellin i kinaü bombu katoraja razarwa szysia paraniła 3 rasijskich saldat. Saldaty stali stralać u Zepellin i jon padstrelany zwaliŹsia pad Warszawaj na ziamlu.

Pietrohrad. Na Czyrwony kryż da 9 wiereśnia Ź kasie hłaŹnaho upraŹleńnia Czyrwonaho kryża było 1 miljon 611 tysiacz 839 rubloü i 54 kap. na rannianych.

Manapol na cukier. PaŹstaü prajekt, kab pradawać cukier z manapolaü, każuć, szto heta dałob kaźnie da 500 miljonaü rubloü dochodu.

WAJNA.

Na Pruskaj hranicy.

U piatnicu i subotu (12 i 13 wiereśnia) bilisia naszy z niemcami katoryja uwajszli Źo Ź Suwalskuju huberniu aź pad Druzhieniki, dzie manilisia pierajści praz Nioman. Ale naszy zadali im takoha pytlu, szto nikatoryja paplyli pa Niomnie Ź swaju Prusiju, inszyja dastalisia Ź niawolu, a rezšta adstupili da swajej hranicy.

U Haliczynie.

Tut naszym i daley usio szencić, choć aposznimi dniami nia było bolszych bitwaü, ale pawoli naszy Źsio pasuwajucca i zabirajuć sioly i miasteczki. Urad aŹstryjacki maje pieraniaścisia Ź bolsz spakojny kut m. Hrac.

Ma Kaukazie.

Hazety piszuć, szto musi tyki za niekolki dzion Turcija abjawić wajnu Rasiie i paszle swajo wojska na Kaukaz, bo da hetaho zmuszajuć Turciju niemcy katoryja tam robiac, szto chacia, a turkaü dziarzac, kazaŹby Ź swajej niawoli.

Rumynija, Hrecija i Bauharyja

każuć zrabili miż saboj zmwou, szto nia buduć miszacca Ź wajnu, kali Ź jaje nia Źmieszajucca Turcija.

U Francii.

Źo bliska paŹmiesiaca, jak szto dzieñ bjucca z wialikaj zaŹziataścij i Źsio ni wodnaja starana ni maje zmohi, kab zusim tyki adbić druhuju. A tymczasam 50 tysiacz wojska z Indzii zdajucca Źo hetymi dniami stanie na proci niemca. Hetyja świeżyja siły chiba, szto zmohuć tyki prahnac niemcaü z Francii a może i z Belhii.

Na hranicy Italii.

Austryja spadziajuczysia wajny z Italijaj pasłała na hetu hranicu szmat wojska, adklikanaho z hranic Serbii.

Usiaczyna.

Chto najbolszy piśmiennik.

— Chto najbolszy bielaruski piśmiennik?
— Dahetul — Nasowicz.
— Czamu hetak sudzisz?
— Bo jaho „stawar“ jość najbolszaja bielaruskaja kniha.